

AVVIŻI

1. Il-Ħadd 6 u 20 ta' Ottubru 2019 fil-5.00p.m.
Il-Ħadd 3 u 17 ta' Novembru 2019 fit-3.30pm.
Il-Ħadd 1 u 15 ta' Diċembru 2019 fit-3.00pm
Il-Ħadd 5 u 19 ta' Jannar 2020 fit-3.00pm
2. Dawk li qalgħu xi grazzja huma mhegga li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jġigux ikkunsidrati.** Jekk ma tkunux tridu li jidher isimkom fuq il-fuljett dan ma jġigux ippubblikat. Huwa mportanti li, kemm jista' jkun, ittuna ċ-certifikat tat-tabib fejn jiċcertifika l-fejqan tagħkom.
- 3 Inheggu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Sigġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-grajjiet tal-Girgenti infakkrum li matul is-snin għew ippubblikati seba' kotba bil-Malti kif ukoll bl-Ingliż kif ukoll *brochure* b'informazzjoni ġenerali dwar Guza u l-Girgenti. Dawn il-kotba u l-*brochure* jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Guza Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella mingħand xi membru tal-Kumitat.
6. Kopji antiki ta' dan il-fuljett jistgħu jinqraw minn fuq il-*website*.
7. L-indirizz tal-*website* tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal Konsagrazzjoni u Youtube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għidizzju fuq dak li hu soprannaturali fil-fatti msemmjia hawnhekk. Dan il-għidizzju jistennieh mill-Awtorità tal-Knisja.

Best Print - Qrendi

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 120

Ottubru 2019

JITQASSAM BLA HLAS



Fr. Josef Mifsud, Arcipriet tas-Sigġiewi jiċcelebra quddiesa l-Girgenti fis-7 ta' Ġunju 2019

ALLA TAGĦNA JAFDANA GĦAX TIOBBNA

Is-7 ta' Ġunju 2019 kien jum ieħor importanti għall-Moviment Madonna tal-Konsagrazzjoni. Mons. Arcisqof laqa' t-talba tal-Kumitat sabieħ fil-Girgenti titqaddes quddiesa u Fr. Josef Mifsud, Arcipriet tas-Sigġiewi, aċċetta bil-qalb li jkun iċ-ċelebrant.

Waqt l-omelija, Fr. Mifsud wassal dan il-messaggġ: "Żgur li hafna minna familjari mad-devozzjoni lejn il-Qalb Imqaddsa ta' Ġesù li normalment hija marbuta mal-ewwel Ġimgha tax-xahar. Aħna hawnhekk iltqajna mhux

għax hija l-ewwel Ġimgħa tax-xahar imma għax hija festa pubblika. Imma inzerta, u għal Alla ma hemmx kumbinazzjonijiet, illi llum hija wkoll l-ewwel Ġimgħa tax-xahar u allura anka niftakru fid-devozzjoni lejn il-Qalb Imqaddsa ta' Ġesù imxerrda b' mod partikolari grazzi anka għal Santa Margerita Alacoque li hegġet hafna... mhux biss devozzjoni, imma esperjenza tal-Ewkaristija, tal-quddiesa, l-għola talba ta' radd il-hajr lil Alla fl-ewwel Ġimgħa tax-xahar.

U llum kumbinazzjoni, u nerga ngħid li għal Alla ma hemmx kumbinazzjonijiet, l-evangelu tallum huwa marbut ma' dak illi tisser il-qalb. Allura huwa marbut ma' dak li tissimbolizza l-qalb u l-qalb tissimbolizza mħabba. Il-vangelu tallum... qegħdin naqraw meta Ġesù jistaqsi lil Pietru għal tliet darbiet, “Thobbni int? Thobbni int? Thobbni int?” Ġesù jimxi bil-kontra ta' dak li nimxu aħna l-bnedmin. Tgħidli, “Xi trid tgħid?”

Ġesù lil Pietru kien diġa afdah biċċa xogħol, mhux hekk? Ftit qabel kien għadu kemm qallu lil Pietru, “Inti Pietru u fuq din il-blata jiena nibni l-knisja Tiegħi u s-setgħat tal-infern ma jegħelbuhix. Jiena nagħtik l-imfietah tas-saltna tas-smewwiet u kullma torbot fuq l-art ikun marbut fis-sema u kullma tħoll fuq l-art ikun maħlul fis-smewwiet.” Ġesù f'dah b'din ir-responsabilità li jkun il-blata, is-sies tal-Knisja.

Ftit wara x'jigri? Pietru jkollu okkażżjoni illi jgħaddi mill-ewwel prova biex jistqarr lil Ġesù. Ftit siegħat qabel, jekk kienu għaddew siegħat, Pietru kien għadu kemm qallu, “Għalik jien lest nagħmel kollox, għalik jien lest nagħti ħajti,” u meta ffaċċat bil-prova, għal tliet darbiet jgħid “jiena ma nafux lil dan il-bniedem, jiena ma nafux lil dan il-bniedem” u s-serduq jidden.

Dan l-evangelju li qrajna llum donnu jpoġġi l-ewwel darba li Ġesù qiegħed jiltaqa' ma' Pietru wiċċ imb wiċċ u għandu ċans jitellem hu u Pietru wehidhom. Kieku inti jew jien bhala bniedem, qed niltaqa' l-ewwel darba ma' Pietru u nitkellem f'it miegħu ras imb'ras wara li waqqgħani għaċ-ċajt meta f'it qabel qalli, “Għalik jien nagħti ħajti,” u jiena tant kemm afdajtu għamiltu l-ministru prinċipali tal-ħidma tiegħi, qisni għamiltu l-Prim Ministru... kieku ngħidli, “Nahseb isma Pietru, kont qed nahseb f'it fuq dak li tkellimna f'it ilu tiftakar? Ha nibdillek naqra l-ministeru, insiblek xi haġa x'tagħmel ta, jien naf nagħtik il-ministeru tat-tindif tat-toroq, xi haġa nsiblek ta, għadna hbieb aħna imma taf inti.” Nahseb Pietru jaqbel miegħi kieku u jgħidli, “Iva ta, ma hriġtekk ta' raġel.”

Imma Ġesù x'jagħmel? Kontra dak kollu ta' kif ingibu ruħna aħna l-bnedmin, Ġesù iżjed jafdah, jagħtih l-okkażżjoni illi għal tliet darbiet jistqarr illi jhobbu biex ipatti għat-tliet darbiet li qal li ma jafux qisu biex jinnewtralizzaw dawk it-tliet ċaħdijiet tiegħu, jagħtih iċ-ċans jagħmel tliet stqarrijiet illi hu jhobbu u Ġesù jerga jafdah b' iżjed responsabilità, jgeddidli r-responsabilità u jurih li hu jafdah.

Alla tagħna hekk jaħdem magħna. Alla tagħna jafdana mhux għax aħna tajbin, Alla tagħna jafdana mhux għax aħna perfetti, Alla tagħna jafdana mhux għax aħna kapaċi, mhux għax għandna xi kwalità ta' barra minn hawn, mhux għax aħna qaddisin, anzi. Alla tagħna jafdana għax aħna midinbin, Alla tagħna jafdana għax aħna fragli u jekk huwa jafdana sinjal li jemmen fid-djufija tagħna u mid-djufija tagħna jista' johrog xi haġa sabiha. Kieku għax aħna tajbin, kieku għax aħna qaddisin, mela dak li nagħmlu ikun qed jagħti gloriya lilna n'fusna, gloriya lill-kapaċità tagħna, gloriya lill-kwalità tagħna, imma jekk Alla tagħna jafdana minkejja li aħna dgħajffa, minkejja li aħna fragli. Mela ara kemm hu tajjeb Hu għax bina, bid-djufija u bil-fragilità tagħna jista' jagħmel xi haġa kbira!

Ejjew nilqgħuha din il-fiduċja li Alla għandu fina, minkejja d-dnub tagħna, minkejja d-djufija, minkejja l-fragilità tagħna. Alla tagħna jafdana għax ihobbna. Hija l-imħabba Tiegħu fina illi ssuqna, bhalma jgħid Pawlu, “l-imħabba ta' Kristu ssuqna.” Ejja nħalluh isuqna, ejja nħalluh jemmen fina. Jekk Alla jemmen fina, Alla li jaf kollox, kemm iżjed aħna għandu jkollna fiduċja fina n'fusna, mhux għax aħna tajbin imma għax Alla li jhobbna tant, jista' jaħdem permezz tagħna.”

MEDITAZZJONI MINN ĠUŻA MIFSUD MISTERI TAT-TBATIJA

Dwar ix-xahar ta' Ottubru u t-talba tar-rużarju, Ġuża qalet, " Fix-xahar tal-Madonna, fix-xahar ta' Ottubru, ix-xahar tar-Rużarju, zommu l-kuruna tar-rużarju fuqkom, għidu r-rużarju kuljum... Ngħaddu tant żmien quddiem it-*television*, m'għandniex norqdu mingħajr rużarju, dak ir-rużarju qaddis u mbierak li trid il-Madonna. Meta ngħiduh b'intenzjoni tajba r-rużarju jaqlalna żgur il-grazzji. Meta ngħidu dawk il-misterji tat-tbatija, kemm bata għalina Kristu, tara li qiegħed jitlob għad-dinja, qiegħed jiġi msawwat għad-dinja, qiegħed jiġi nkurunat għalija u għalik, qiegħed jiġi mgħobbi s-salib minħabba dnubietek, minħabba li tajt hafna skandli b'gismek. Qiegħed jissallab fuq is-salib biex igiblek il-post

tiegħek fis-sema, għax ma konniex nistgħu nidhlu fis-sema kieku ma hax il-passjoni Kristu."

Dawn is-siltiet li ġejjin meħudin minn messagġi mogħtija minn Ġuża Mifsud, jgħinuha nimmeditaw ahjar il-misteri tat-tbatija:

1. Meta Sidna Ġesu Kristu għamel l-orazzjoni fl-Ort tal-Ġetsemani u għereq għaraq tad-demem.

F'messagġ irrekordjat minn Ġuża f'Ottubru 1994 hija qalet li Ġesu qalilha: "Missieri mis-sema bagħatni biex Jiena nagħmel il-fidwa għal kulhadd permezz ta' dik il-passjoni... u meta Jiena dħalt fl-Ort taż-Żebbuġ, qrib il-Ġetsemani, Jiena hemmhekk, meta bdejt inħoss it-tbatija toqrob lejja, tlabt biex il-Missier Etern Tiegħi iwarrabhieli dik it-tbatija imma l-Missier Etern Tiegħi ġo dak l-Ort taż-Żebbuġ bagħatli messagġier tas-sema li hu anġlu. F'idejh kellu kalċi mimli mrar. Jiena kont naf li dak l-imrar kelli nixorbu." Ġesu qalli dan għax jien għidtlu, "ma niflahx Ġesu, jiena nixtieq li nagħmel dak li qiegħed tgħidli imma jiena m'għadnix niflah." Ġesu qalli, "Issa ha tgħaddi l-akbar tbatija minnek bħalma għaddejt jien. Taqtax qalbek, l-Id t'Alla qegħda miegħek."

2. Meta Sidna Ġesu Kristu kien marbut mal-kolonna u magħha flagġellat.

Fix-xahar ta' April 1988 Ġuża qalet: "Ngħidilkom li dan ir-Randan li għadu kemm spiċċa jiena kelli tbatija l-aktar kbira... Il-Madonna ippermittietli permezz ta' vizjoni illi jiena iltqajt ma' Ġesu meta sawtuh, sawtuh hafna... Jiena rajt bniedem żagħżuġ quddiemu u f'daharu rajtlu pjaga l-aktar kbira, pjaga li werwritni u wahħxitni..."

U s-Sinjura tal-Ħajja qaltli li dak kien l-ewwel swat li tawH qabel ma pprezentawlu s-salib. Dina l-ferita f'daharu rajtha kbira u minnha nieżel hafna demm, rajt dawk il-ħbula, dawk l-affarijiet makabri li sawwtuh bihom il-kiefra ħutu Lhud."

3. Meta Sidna Ġesu Kristu ġie nkurunat bix-xewk.

F'messagġ irrekordjat fis-snin tmenin, Ġuża qalet: "Il-Madonna qaltli wkoll biex inxerrdu hafna devozzjoni lejn Ġesu meta tant soffra b'dik il-kuruna tax-xewk frasu. Tant kienet maħduma b'mod barbaru illi nifditlu minn rasu sas-saqaf ta' ħalqu.

Għandna nirriflettu b'hafna doni fuqna ta' penitenza, fuq it-tbatija li bata Ġesu u ngħidulu: 'Ġesu, niringrazzjawk ta' kollox.'" Ġesu jisgħobbih hafna għalina u jgħidilna: 'Binti, ibni, x'għamiltlek Jiena? Kemm

ħabbejtek u kemm batejt biex lilek nifdi mid-dlam ta' dejjem għad-dawl tal-ħajja ta' dejjem biex inwasslek fil-post li Jiena rriservajtlek fis-sema. U għalhekk għaliex qbadtha dik il-qasba u biha bdejt tagħtini fuq rasi? Illestejt u ppreparajt kuruna l-aktar kiefra b'dak ix-xewk u bl-akbar forza mort tagħmilhomli frasi biex tkompli tittormentali l-ftit tal-ħajja li baqaghli! Ħbula, sjuf, imsiemer, hafna ilsna kontrija meta Jiena ma kontx ħlief qed nipprepara li ħajti tiġi mneħħija minħabba fikom."

4. Meta Sidna Ġesu Kristu ġie mgħobbi s-salib mingħand Pilatu sal-Kalvarju.

Fil-laqgħa ta' Ġunju 1996 Ġuża qalet li tant impressjonat ruħha meta kellha vizjoni ta' Ġesu ħiereg minn taħt is-salib biex iċcedih lil Xmun. Qalet li lil Ġesu ratu: "Bniedem imkabar hafna, b'dik il-lisba fqira, vjola, imxarba bl-ilma u bid-demem. Dik l-aktar biċċa li nagħmel meditazzjoni kuljum fuqha jiena. Kemm bata dak il-ħin il-Mulej. Jiena bdejt sejra ngħid: 'Min hu dak il-bniedem qisu qed imut, jaħasra?' Bdejt nibki u ngħid: 'Dak huwa Ġesu illi ha din il-passjoni għalija.'... Kemm bata għalina l-Mulej Ġesu u kemm għandna nistmawhielu l-passjoni u mbagħad jgħidu li ma jafuħx lil Ġesu jew li għalihom seta ma ssallabx Kristu. Eħħ jaħasra... Kemm jisogħbbih il-Mulej Alla li Ibnu ha passjoni bħal dik u hawn hafna nies kattivi, vjolenti li anka qegħdin jaqbd u lil ħuthom u jsallbuhom u jagħmluhom ċertu affarijiet li Alla mhux qed jieħu gost bihom."

5. Meta Sidna Ġesu Kristu ġie mislub fuq is-salib u wara tliet siegħat ta' agunija huwa miet.

Fil-laqgħa ta' April 1989, Ġuża qalet li rat vizjoni bikkietha hafna. Hija tgħid: "Meta wasal il-ħin qalulu, 'Stabat fuq is-salib halli nibdew nagħtuk bl-imrieta fuq idejk u fuq saqajk'... L-aktar li bata Ġesu fuq idu x-xellugija li refa' s-salib u fuq riglu l-leminija li refgħet il-piż. Imbagħad bdew jinqatgħu il-vini minnu... Imbagħad rajt qisni ħames persuni f'dik il-vizjoni illi qabdu jneħħulu dik l-imqaddsa u l-imbierka ta' libsa illi kienet imwahħla miegħu b'hafna feriti, dak id-demem... Lanqas lill-aġħar bniedem li hawn fid-dinja ma tawhielu din il-passjoni... Dana kien l-Iben t'Alla, l-Iben Divin illi niżel għalina biex isalvana, biex jeħlisna mill-bibien ta' l-Infern. Qalli, 'Binti, neżlin hafna rwieħ ġo l-Infern għax mhux talli ma jemmnux talli jiddisprezzaw il-passjoni Tiegħi u jweggħu il-qalb ta' Missieri... Meta tara dawn in-nies bla fidi li jgagħlek tbatii...'"

Sylvana Spiteri LL.D

RINGRAZZJAMENT

Il-Kumitat Moviment Madonna tal-Konsagrazzjoni jirringrazzja lil dawk il-qarrejja li jibagħtu xi donazzjoni sabiex itaffu ftit mill-ispejjeż ta' dan il-fuljett. Għalkemm il-Fuljett jitqassam bla ħlas imma l-ispejjeż tal-istampar u tal-posta huma sostanzjali u għaldaqstant kull donazzjoni hija ferm apprezzata. Inwegħdu t-talb tagħna lil dawn il-benefatturi. Il-Mulej iberrikkom, il-Madonna żzommkom taħt il-protezzjoni tagħha u Ġuża Mifsud tinterċedi għalikom fil-bżonnijiet tagħkom.

L-ANNIVERSARJU MILL-MEWT TA' ĠUŻA MIFSUD

Fl-okkażżjoni tat-tlieta u għoxrin anniversarju mill-mewt ta' Ġuża Mifsud, ser tiġi ċelebrata quddiesa għar-ruhha fil-Knisja Arċipretali tas-Siġġiewi it-Tnejn 28 ta' Ottubru 2019 fis-6.30p.m. Nappella sabiex nattendu bi hġarna.

LIVE STREAMING

TAL-LAQGHAT TA' TALB FIL-GIRGENTI

Il-laqgħat ta' talb li jsiru kull l-ewwel u kull tielet Hadd tax-xahar fil-Girgenti qegħdin jixxandru *live* fuq il-paġna ta' *Facebook* Madonna tal-Konsagrazzjoni. Dan huwa mezz kif dawk li ma' jkunux jistgħu jattendu għal-laqgħat, xorta jkunu jistgħu isegwu t-talb li jsir u jhallu l-kummenti u l-intenzjonijiet tagħhom. Inhegġgukom sabiex dejjem tagħmlu *share* kemm tal-laqgħat kif ukoll tal-informazzjoni l-oħra li tittella' fuq il-paġna Madonna tal-Konsagrazzjoni.

TALBA TA' INTERĊESSJONI

Sinjur Alla ta' l-Eżerċiti ixhet il-ħarsa tiegħek fuqi, twarrabx idejk minni u żommni dejjem marbut/a mal-volontà mqaddsa tiegħek.

Mulej, nadurak, imbierkek u nfaħħrek u filwaqt li nizzik ħajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Ammen. *Glorja lill-Missier...*

GRAZZJI MAQLUGHA

J. E. mir-Rabat kiteb hekk: Fit-23 ta' Ottubru 2018, għal xi t-15:00 kont sejjer lura lejn dari fuq Bus 56, wara li mill-Isptar Mater Dei, fejn mort inżur lil missieri, kont irhejtilha għal laqgħa twila ġewwa l-Belt Valletta. Fejn ta' Qali, fil-14:58 biddilt il-Bus 56 għall-Bus 181, billi din, fix-xita li kienet qed traxxax, suppost li kienet se twassalni sa kważi maġemb dari. Waqt li l-karozza kienet tiela' bi speed pjuttost qawwi t-Telgħa tas-Saqqajja, ġara dak li ferm diffiċli jista' jiġri.

Eżatt faċċata tad-diskoteka "Tattingers", il-mera ta' quddiem, fuq ix-xellug, tal-karozza laqtet binja qadima. Bl-impatt, il-mera mhux talli taret, imma talli l-kanna li magħha kienet imwaħħla u li tesporgi 'l barra mill-karozza, b'xi mod inspjegabbli, irnexxilha tirded il-hajt, taqla' kantun mill-binja u ttajru lura għal gol-*windscreen* tal-istess karozza. Izda, minflok ma kompli jtir direttament għal fuqi – billi jien biss kont qribu -- fost l-għaġeb ta' kulhadd, dal-kantun wehel gol-*windscreen*, qrib it-tarf tax-xellug.

Billi f'dak il-ħin tal-incident kont qed naħseb dwar il-Girgenti, dwar Ġuża Mifsud u dwar it-tixrid tad-devozzjoni lejhom, nemmen li kien intervent mill-Madonna, meqjuma taħt it-titoli tal-Konsagrazzjoni u tal-Girgenti u minn Guża, li skansawni milli jiġri xi deni. Dak li għaddej minnu kien sinjal tal-preżenza u tal-wens tagħhom fil-ħajja tiegħi ta' kuljum, inkluz waqt dixxernimenti importanti li lkoll irridu nagħmlu.

TALBA

Mahbub Ġesu Inti tinsab f'dik l-Ewkaristija, f'dika l-Ostja bajda, imbierka, immakolata sabiex taħsbilna għall-għejxien ta' ruhna. Dik veru il-hobż tas-sema, il-hobż ta' dejjem, li ma jispiċċa qatt. Bħalma l-ġisem ikun irid jitrejjaq bil-hobż li jkun ġej mill-qamħ, hekk ir-ruh għandha bżonn dan l-ikel li ġej mill-frott ta Bin il-bniedem, din l-ostja divina, l-ostja mqaddsa, l-ostja mmakolata, hobż tas-sema, hobż ta' l-anġli li ma jispiċċa qatt. Glorja lill-Missier...

(Ġuża Mifsud)